

खबर संक्षेप
प्रमाणित बीजों का विक्रय मूल्य निर्धारित

दुर्ग। छत्तीसगढ़ राज्य बीज एवं कृषि विकास निगम लिमिटेड द्वारा आगामी खरीफ सीजन 2026 के लिए विभिन्न फसलों के बीजों के विक्रय दरों का निर्धारण किया है। बीज प्रबंधक, रूआबांधा एस्क के बेहरा से प्राप्त जानकारी अनुसार किसानों को इस वर्ष धान, दलहन और तिलहन के बीज नई क्रोमों पर उपलब्ध होंगे। जिसमें धान मोटा की दर 3478, पतला धान 3919 से 3949 और सुगंधित धान की दर 4803 प्रति क्विंटल तय की गई है। इसी प्रकार कोदो-कुटकी 7245, रागी 7229, उड़द 14007 से 14351, मूंग 13390 से 14006, कुलथी 3893, सोयाबीन 9573 से 9805, मूंगफली 11816, तिल 20539 से 20557, रामतिल 12846, डेंच 22057 और अरहर 11369 से 13220 प्रति क्विंटल की दर निर्धारित की गई है। आधार बीजों का विक्रय दर प्रमाणित बीजों की विक्रय दरों से 100 रूपए प्रति क्विंटल अधिक होंगी। गत वर्ष धान की मोटा दर 3550, पतला 4030 एवं सुगंधित धान 4650 प्रति क्विंटल थी। इसी प्रकार सोयाबीन 7400, अरहर 11800 से 12500 थी। उड़द और मूंग की दर क्रमशः 11300 से 11400 प्रति क्विंटल थी।

मेलवा तालाब व उद्यान का अधिकारियों ने किया निरीक्षण



भिलाई। नगर पालिक निगम भिलाई के जेन-1 अंतर्गत नेहरु नगर स्थित भेलवा तालाब और उद्यान का निरीक्षण किया गया। निरीक्षण के दौरान कार्यपालन अभियंता संजय अग्रवाल और अधिकारियों ने साफ-सफाई व्यवस्था का अवलोकन करते हुए आवश्यक संधारण कार्य शीघ्र कराने के निर्देश दिए। निरीक्षण के दौरान तालाब और उद्यान की वर्तमान स्थिति का अवलोकन करते हुए स्वच्छता, हरियाली व सुविधाओं को बेहतर बनाने पर विशेष जोर दिया गया। तालाब में बेतरतीब फैल रहे कमल, जलकुम्भी और अवांछित घास हटाने का निर्देश दिया गया। गिरे हुए सूखे पेड़ हटाने जोन स्वास्थ्य अधिकारी अंकित सक्सेना को निर्देशित किया गया है।

सेक्टर 6 ए मार्केट में शराब दुकान खोलने के फैसले का विरोध, पुनर्विचार की मांग



हरिभूमि न्यूज ►►मिलाई

नगर निगम के एमआईसी सदस्य और सेक्टर-6 के पार्श्व साकेत चन्द्राकर ने छत्तीसगढ़ शासन के आबकारी विभाग द्वारा सेक्टर-6 ए मार्केट में शराब दुकान खोलने के निर्णय की कड़ी निंदा की है। उन्होंने इस फैसले पर आक्षेप जताते हुए इसे जनहित के खिलाफ बताया। चन्द्राकर ने कहा कि ए मार्केट भिलाई नगर टाउनशिप का प्रमुख और सबसे व्यस्त बाजार है, जहां रोजाना बड़ी संख्या में लोग अपने परिवार के साथ खरीदारी करने पहुंचते हैं। ऐसे परिवाहिक माहौल वाले क्षेत्र के बीच शराब दुकान खोलना अनुचित और अव्यावहारिक कदम है। उन्होंने आशंका जताई कि इस फैसले से बाजार में अव्यवस्था बढ़ेगी और महिलाओं व

उपभोक्ता, सुरक्षा नियमों का पालन अनिवार्य

बिजली के खतरों के प्रति रहें सतर्क

हरिभूमि न्यूज ►►दुर्ग



छत्तीसगढ़ स्टेट पॉवर डिस्ट्रीब्यूशन कंपनी लिमिटेड, दुर्ग क्षेत्र के कार्यपालक निदेशक संजय खडेलवाल ने क्षेत्र में बढ़ती विद्युत दुर्घटनाओं पर गहरी चिंता व्यक्त करते हुए उपभोक्तकों से विशेष सतर्कता बरतने की अपील की है। उन्होंने कहा कि आज के दौर में उद्योग, खेती और घरेलू कार्यों में बिजली का उपयोग बढ़ने के साथ-साथ वितरण प्रणाली का भी विस्तार हुआ है। ऐसे में विद्युत उपकरणों और लाइनों के उपयोग में बरती गई जरा सी भी लापरवाही या अज्ञानता जानलेवा साबित हो सकती है। कार्यपालक निदेशक ने हाल ही में हुई कई दुखद घटनाओं का उल्लेख करते हुए बताया कि

नेवारीखुर्द, गुण्डरदेही, चरोदा, खुर्सीपार और साजा क्षेत्रों में हुई मौतों का मुख्य कारण सुरक्षा नियमों का उल्लंघन और लापरवाही रहा है। जांच में पाया गया कि घरों के पास से गुजरती 11 केवी लाइनों के संपर्क में आने, लोहे की सीढ़ी या एंगल के टकराने और दीवारों पर पानी टिकी रहने के कारण भी मौतें हो सकती हैं।

बढ़ती हो सकती है, जिससे पूरे इलाके का सामाजिक माहौल बिगड़ने की आशंका है। उन्होंने चेतावनी दी कि यह निर्णय भविष्य में सेक्टर-6 की कानून व्यवस्था को प्रभावित कर सकता है। चन्द्राकर ने सरकार से इस फैसले पर पुनर्विचार करने की मांग करते हुए कहा कि राज्य को शराब दुकानों की संख्या बढ़ाने के बजाय स्वास्थ्य और शिक्षा जैसे क्षेत्रों पर ध्यान देना चाहिए।

जानलेवा साबित हो रहे हैं बीएसपी टाउनशिप के आधा दर्जन ब्लैकस्पॉट

हरिभूमि न्यूज ►►मिलाई

बीएसपी टाउनशिप में व्यस्ततम सड़कों पर लोगों को वाहन चलाने का जोखिम बढ़ता जा रहा है। कई सेक्टरों में तिराहों और क्रास स्ट्रीट मोड़ पर ब्लैक स्पॉट बढ़ने से आए दिन दुर्घटनाएं बढ़ रही हैं। इस मामले में प्रबंधन उदासीन बना हुआ है।

टाउनशिप के विभिन्न सेक्टरों के प्रमुख मार्गों का डामरीकरण और पंचवर्क का कार्य किरतों में चलता रहा है, लेकिन इससे कई क्षेत्रों में पिछले तीन से पांच साल से अंदर की जर्जर सड़कें और ब्लैक स्पॉट (गड़बड़ वाले दुर्घटनाजन्य स्थल) उपेक्षित हैं। सेक्टर, 6, सेक्टर 7, रेलवे एवेन्यू, सेक्टर 3 तिराहा और सेक्टर 8 ओवरब्रिज आदि आधा दर्जन स्थानों पर सड़कें जर्जर

सालों से जर्जर सड़कों के गड़बड़ों की मरम्मत नहीं होने से आए दिन हो रहे हादसे



से. 6 व 7 के जानलेवा ब्लैक स्पॉट

टाउनशिप के कई सेक्टरों में खतरनाक ब्लैक स्पॉट की वर्षों बाद भी मरम्मत नहीं की गई है। इनमें रेलवे एवेन्यू यानी 32 बंगला से सेक्टर 1 जाने वाले मार्ग पर महाराणा प्रताप चौक से चंद्रा मौर्य अंडरब्रिज तक जगह जगह गड़बड़े हैं। सेक्टर 5 चौक से ए मार्केट सेक्टर 6 रोड पर भी सड़क 42 के बास गड़बड़े हैं जिनमें बारिश में भारी जलमगार हो जाता है। इसी तरह सेक्टर 6 सी मार्केट में सड़क नौ और दस के तिराहे पर लंबे चौड़े गड़बड़े हैं। यहां हर एक दो दिन में दो चार लोग दोपहिया से दुर्घटनाग्रस्त हो रहे हैं। क्षेत्रवासियों ने बताया कि ई मार्केट के पास दोनों ब्लैक स्पॉट पिछले चार पांच साल से हैं और कई बार पार्श्व से लेकर मुख्य महाप्रबंधक तक शिकायत के बाद भी ठीक नहीं किए गए हैं। बच्चे और महिलाएं रोज घायल हो रही हैं।

हैं और खतरनाक लंबे चौड़े गड़बड़ों से युक्त हैं। इसके चलते यहां आए दिन दुर्घटनाएं हो रही हैं। लोग हाथ पांव तोड़वा रहे हैं और हेड इंजुरी के शिकार हो रहे हैं। क्षेत्रवासियों ने बताया कि मात्र कुछ घंटों और कुछ मजदूरों से स्वयं के कच्चे माल यानी एक दो ड्रम तारकोल से रिपैर करवा सकने वाले यह गड़बड़े यानी ब्लैक स्पॉट को लेकर प्रबंधन वर्षों से उदासीन बना हुआ है। इन दुर्घटनाजन्य स्पॉट की मरम्मत को लेकर हमने नहीं देखा और हमने नहीं सुना की स्थिति है या फिर टेंडर की औपचारिकता के लिए इंतजार किया जाता है। इसका खामियाजा लोगों को भुगाना पड़ रहा है। आए दिन इयूटी व स्कूल कालेज जाते बीएसपी कर्म, स्टूडेंट्स व कामकाजी महिलाएं गंभीर रूप से घायल होकर अस्पतालों में भर्ती हो रही हैं।

सीटू ने पीएम व उच्च प्रबंधन को लिखा पत्र, आदेश वापस नहीं लेने पर कड़े विरोध की चेतावनी
बीएसपी में मैनपावर पर कसेगा शिकंजा, 20 नहीं, 35 प्रतिशत होगी श्रमिकों की छंटनी

हरिभूमि न्यूज ►►मिलाई

भिलाई इस्पात संयंत्र सहित सेल के सभी सार्वजनिक उपक्रमों में मैनपावर कम करने कर्मचारियों पर शिकंजा कसना शुरू हो गया है। श्रमिकों की प्रतिशत कटौती की घोषणा के बाद अब 35 प्रतिशत कटौती किए जाने के खिलाफ यूनियनों मोर्चा खोल दिया है। इंटक के बाद अब सीटू यूनियन ने सरकार और प्रबंधन के इस कदम का मजदूर विरोध बताते हुए कड़े विरोध की चेतावनी दी है।

सीटू ने पीएम व सेल चेयरमैन के नाम जापान में कहा की 35 प्रतिशत छंटनी के आदेश से भारी बेकारी फैलेगी। केंद्र सरकार 2014 से अब तक रोजगार देना तो दूर, उल्टे सार्वजनिक उद्योगों में कार्य कर रहे स्थाई एवं ठेका श्रमिकों की छंटनी करवा रही है। सार्वजनिक उद्योग हो या निजी उद्योग कहीं भी रोजगार तो पैदा नहीं करवा सके लेकिन अब रोजगार शूदा लोगों को छंटनी करने के लिए तरह-तरह फरमान जारी कर रहे हैं। भिलाई इस्पात संयंत्र की अधिकांश विभागों की कार्य प्रणाली मैनुअल है अब यह विभाग भी पुराने होते जा रहे हैं ऐसे पुराने होते जा रहे विभागों में सभी कार्य मैनुअल हैं। इसके ऑटोमेशन के लिए कोई विशेष कार्य नहीं किया गया है इसलिए इन विभागों के मैन पावर में कटौती करना सुरक्षा के साथ खिलवाड़ करना है। मोडेक्स

मैन पावर कम होने से बेकारी व बढ़ेगी दुर्घटनाएं



आगे 12 घंटे कराया जाएगा काम

मैन पावर कम करने के लिए सरकार और प्रबंधन ने श्रमिकों के कार्य के घंटे को 8 से बढ़ा कर 12 करना चाहती है। इसके लिए उन्होंने नम्र श्रम संहिताओं में गोलमोल प्रावधान किया है यदि मैनुअल अथवा नए विभागों में मैन पावर घटा तो कर्मियों को 8 घंटे के बजाय 10 से 12 घंटा कार्य करना पड़ सकता है। यह अभी भी कई विभागों में ठेका श्रमिकों के लिए शुरू हो चुका है।

सार्वजनिक उद्योग को खत्म करने की साजिश

सीटू ने कहा कि सेल बीएसपी सहित देश के सार्वजनिक उद्योगों को खत्म करने की साजिश कर रही है। रोजगार व विकास में अहम योगदान देने वाले उद्योगों में तेजी से ठेकाकरण व निजीकरण किया जा रहा है। अब सार्वजनिक उद्योगों का मकसद लाभ कमाना रह गया है।

बढ़ रही संयंत्र के अंदर दुर्घटनाएं

मैन पावर कटौती का असर दिखना शुरू हो गया है जिससे एक शिफ्ट में काम करने के बाद दूसरे शिफ्ट में इयूटी करने के कारण दुर्घटना हो रही है। ठेका श्रमिकों को 8 घंटे के बाद रुककर 12 से 16 घंटे तक काम करने के लिए मजबूर किया जा रहा है। लगातार ठेका करण के कारण अकुशल श्रमिकों की संख्या बढ़ रही है इसके साथ ही दुर्घटना होने की सम्भावना बढ़ जाती है। दुर्घटनाओं के बढ़ने का प्रमुख कारण सेपटी में लापरवाही व मैन पावर कम होना है।

इकाइयों में पहले से ही काम मैन पावर दिया गया है। पहले 20 प्रतिशत छंटनी और अब 35 प्रतिशत छंटनी का आदेश श्रमिक विरोधी है। सीटू ने कहा कि पहले मैन पावर का सर्वेक्षण कर रिपोर्ट देने वाली एक

संस्था को बुलाकर सर्वेक्षण करने के बाद कहा गया कि बीएसपी में मैन पावर बहुत ज्यादा है, जिसमें कटौती करना संभव है। बाद 20% मैनपावर में कटौती का फार्मूला तैयार किया गया और इसे लागू करने के लिए

सभी विभागों पर दबाव बनाए जाने लगा। अब मैन पावर में कटौती 20% नहीं बल्कि 35% किये जाने की तैयारी शुरू कर दी गई है। इसे वापस नहीं लिए जाने पर विरोध तेज किया जाएगा।

संस्कारों के शहर पर शराब का हमला, सरकार ने भिलाई की आत्मा बेच दी : महापौर नीरज

हरिभूमि न्यूज ►►मिलाई

सेक्टर-6 में छत्तीसगढ़ शासन के निर्देश पर शराब दुकान खोलने का निर्णय न सिर्फ दुर्भाग्यपूर्ण है, बल्कि यह भिलाई की गौरवशाली पहचान पर सीधा हमला है। मिनी इंडिया के नाम से पहचान रखने वाला भिलाई, जो पूरे देश में शिक्षा और खेल के केंद्र के रूप में सम्मानित है, उसकी संस्कृति को इस तरह कुचलने का काम सरकार ने किया है।



फैसला पूरी तरह से असंवेदनशील, जनविरोधी और समाज को गर्त में धकेलने वाला है।

जिस स्थान पर शराब दुकान खोली गई है, वहां आसपास स्कूल, चर्च, हनुमान मंदिर, मां बलेश्वरी मंदिर और गुरुद्वारा जैसे पवित्र स्थल हैं। बच्चों, युवाओं और धार्मिक आस्था के केंद्रों के बीच शराब बेचने का यह निर्णय सीधे-सीधे सामाजिक ताने-बाने को बिगाड़ने की साजिश है। भिलाई की पहचान यहां की गंगा-जमुनी तड़की, आपसी भाईचारे और अनुशासन से है। लेकिन सरकार ने अपनी गलत नीतियों के जरिए

इस पहचान को दागदार करने का काम किया है। यह केवल एक दुकान नहीं, बल्कि शहर के संस्कारों पर प्रहार है। बीएसपी प्रबंधन, जिसने वर्षों तक टाउनशिप की गरिमा और अनुशासन को बनाए रखा, इन सब कृत्यों से एसा लगता है, कि बीएसपी प्रबंधन अपने द्वारा बनाए गए आदर्शों को कुचलने का काम किया है। उसने भी इस मामले में चुप्पी साधकर या दबाव में आकर एनओसी देकर अपने ही आदर्शों से समझौता किया है।

पहले केवल विशेष परिस्थितियों में एक दुकान की अनुमति दी गई थी, लेकिन अब जिस तरह से नियमों को ताक पर रखकर यह कदम उठाया गया है, वह कई सवाल खड़े करता है कि क्या बीएसपी ने अपनी आत्मा बेच दी है या फिर शासन के दबाव में झुक गया है? सरकार को यह समझ लेना चाहिए कि भिलाई कोई प्रयोगशाला नहीं है, जहां मनमाने फैसले थोपे जाएं। जनता की भावनाओं के साथ खिलवाड़ बर्दाश्त नहीं किया जाएगा। यह निर्णय तुरंत वापस लिया जाए, अन्यथा जनआंदोलन होगा और इसकी पूरी जिम्मेदारी शासन की होगी।

भिलाई-चरोदा निगम में हितग्राहियों को लॉटरी से मिला मकान, होगी सुविधा



हरिभूमि न्यूज ►►मिलाई

नगर पालिक निगम भिलाई-चरोदा में हुआ एएचपी आवासों का आबंटन महापौर निर्मल कोसरे के समक्ष लॉटरी पद्धति से हितग्राहियों को मिला। किराये के मकान में निवासरत परिवारों के लिए भिलाई-3 चरोदा निगम ने सोमवार 20 अप्रैल को प्रधानमंत्री आवास मोर-मकान मोर-आस का आबंटन किया गया। वार्ड 6 उमदा में लक्ष्मी मैरिज पैलेस जाने वाली रोड पर तालाब के किनारे निर्मित उमदा 87 एएचपी में से 23 आवासों को आबंटन करने लॉटरी प से निकाला गया। इन हितग्राहियों द्वारा

3,24,600 रूपए में मिलने वाले आवासों के लिए 10 प्रतिशत की राशि पूर्व से निगम कोष में जमा करा दी गई थी। यहा निर्धारण होने के बाद 87 आवासों में से कौन से मकान इन 23 लोगों को मिलेगा। एक माह के भीतर शेष 29,2140 रूपये प्रत्येक हितग्राही को निगम कोष में राशि जमा करना होगा। जिसके बाद उन्हें विधिवत आवासों का अधिपत्य प्राप्त होगा। निगम सभागार में लॉटरी प्रक्रिया से आवास आबंटन के दौरान महापौर, नेता प्रतिपक्ष राम खिलान वरमा, एमआईसी सदस्य ईश्वर साहू, पार्श्व प्रेमलता चंद्राकर समेत निगम के अधिकारी कर्मचारी मौजूद थे।

जयंती स्टेडियम के समीप खेल आधारित वाटिका का लोकार्पण



भिलाई। भिलाई इस्पात संयंत्र के नगर सेवा विभाग द्वारा नगर क्षेत्र में जयंती स्टेडियम के मुहाने के समीप विभिन्न खेल कलाकृतियों से सुसज्जित वाटिका का लोकार्पण किया गया। मुख्य अतिथि बीएसपी के कार्यपालक निदेशक पवन कुमार थे। नगर सेवाएं विभाग के महाप्रबंधक प्रभारी एबी श्रीनिवास वीरशेट अतिथि थे। इस वाटिका में तिरंदाजी, हॉकी, क्रिकेट, तैराकी, मुक्केबाजी, जिम्नास्टिक, साइकिलिंग, बास्केटबॉल, कुश्ती, भाला फेंक, भारोत्तोलन एवं टेनिस सहित विभिन्न खेलों को कलात्मक रूप में प्रदर्शित किया गया है। वाटिका को विकसित करने में महाप्रबंधक चिणु पाठक, उप महाप्रबंधक व खेल प्रमुख राजेंद्र प्रसाद, सहायक महाप्रबंधक सरोज झा, विवेक गुप्ता सहित वाई. उमाशंकर, वीवी श्रीधर की टीम का योगदान रहा। महाप्रबंधक सौमिक डे, ओप के सचिव अंकुर मिश्रा, संपर्क नॉमिनी अखिलेश मिश्रा, डीजीएम रावधेंद्र गर्ग, एजीएम रेमी थॉमस और कमरुद्दीन आदि अधिकारी कार्यक्रम में उपस्थित थे।

ट्रैफिक पुलिस ने नशे में वाहन चलाने वाले 24 लोगों के खिलाफ की चालानी कार्रवाई

हरिभूमि न्यूज ►►मिलाई

ट्रैफिक पुलिस ने अभियान चलाकर सड़क सुरक्षा को सुदृढ़ करने, सड़क हादसों में कमी लाने अभियान चलाया गया। 19 अप्रैल की रात ट्रैफिक पुलिस शहर के विभिन्न स्थानों पर चेकिंग किया। इसमें प्रमुख मार्गों, राष्ट्रीय राजमार्ग, ब्लैक, ग्रे स्पॉट, भीड़भाड़ वाले क्षेत्रों में चेकिंग पॉइंट स्थापित कर संदिग्ध वाहन चालकों की जांच की गई। ब्रेथ एनालाइजर मशीन के माध्यम से जांच कर 24 वाहन चालक जो नशे में चला रहे थे। उनके खिलाफ मोटर व्हीकल एक्ट के तहत कार्रवाई किया है। वाहन चालकों को न्यायालय प्रस्तुत किया गया। 14 दो पहिया, 7 चार पहिया, 3 भारी वाहन चालकों पर कार्रवाई किया गया। न्यायालय द्वारा प्रकरण



की गंभीरता के आधार पर अर्थदंड भी अधिरोपित किया गया। कार्रवाई में ट्रैफिक पुलिस दुर्ग के अधिकारी कर्मचारियों की भूमिका अहम रही है। दुर्ग पुलिस आम नागरिकों से अपील करती है कि नशे में वाहन न चलाएं। यह न केवल कानूनन अपराध है, बल्कि स्वयं अन्य नागरिकों के जीवन के लिए गंभीर खतरा भी है।

विश्व रेडक्रॉस दिवस पर राज्य स्तरीय प्रतियोगिताएं, प्रदेशभर के वालंटियर्स होंगे शामिल

हरिभूमि न्यूज ▶▶ बालोद

रेडक्रॉस राज्य शाखा रायपुर के चेयरमैन व जिला पंचायत बालोद के उपाध्यक्ष तोमन साहू की अध्यक्षता में राज्य स्तरीय बैठक कलेक्टर परिसर रेडक्रॉस भवन रायपुर में आयोजित की गई। 08 मई को विश्व रेडक्रॉस दिवस पर समूह नृत्य, प्रहसन, चित्रकला प्रतियोगिता आयोजित होगी, जिसमें प्रदेश भर के रेडक्रॉस वालंटियर्स शामिल होंगे। प्रथम, द्वितीय, तृतीय स्थान प्राप्त प्रतिभागियों को पुरस्कृत किया जावेगा। बैठक में रेडक्रॉस गतिविधियों को सुचारू रूप से संचालन के लिए कार्ययोजना



चेयरमैन के द्वारा जारी किया गया। जिसमें प्रमुख रूप से स्वास्थ्य सेवाओं में सुधार के लिए जन जागरूकता कार्यक्रम, विशेष दिवसों में रेडक्रॉस के द्वारा जागरूकता कार्यक्रम तथा प्राथमिक सहायता का

प्रशिक्षण कर अधिक से अधिक लोगों को फर्स्ट एड प्रशिक्षण देकर प्राथमिक सहायता पहुंचाना है। रक्तदान शिविर का आयोजन वृहद रूप पर आयोजित कर रक्त की आवश्यकताओं की पूर्ति करना एवं रक्तदान

जीवनदान शब्द को सार्थक किया जा सके। जूनियर रेडक्रॉस सोसायटी, यूथ रेडक्रॉस सोसायटी के प्रदेश भर पर विभिन्न रचनात्मक एवं सेवा आधारित गतिविधियों का समावेश किया गया है।

विद्यार्थियों में रेडक्रॉस सिद्धांतों के अनुरूप मानवीय सेवाओं में अहम भूमिका होगी। जिला शिक्षा अधिकारियों को प्रसारित कार्ययोजना में माहवार गतिविधियों के संचालन के लिए जूनियर रेडक्रॉस की गतिविधियों में सक्रियता के साथ कार्य संपादित हो। कार्ययोजना में राज्य स्तरीय शैक्षणिक भ्रमण व प्राकृतिक अध्ययन कार्यक्रम, प्राथमिक सहायता प्रशिक्षण,

काउंसलर ट्रेनिंग, जूनियर ट्रेकिंग कार्यक्रम, पर्यावरण संरक्षण पर जागरूकता कार्यक्रम, रक्तदाता दिवस, विश्व योग दिवस, जेआरसी साहसिक कार्यक्रम, काउंसलर रिफ्रेश कोर्स, दलनायक प्रशिक्षण, जनसंख्या दिवस पर विविध कार्यक्रम, शैक्षणिक भ्रमण कार्यक्रम, लोकसभा, राज्यसभा संसदीय कार्य का अवलोकन नई दिल्ली, फर्स्ट एड प्रशिक्षण, साक्षरता दिवस, अंतरराष्ट्रीय साक्षरता दिवस, जूनियर रेडक्रॉस एडवेंचर कार्यक्रम, विश्व दिव्यांग दिवस, आपदा प्रबंधन, विश्व रेडक्रॉस दिवस में रेडक्रॉस सोसायटी के द्वारा विविध कार्यक्रम का आयोजन कर जन जागरूकता किया जायेगा।

चुना पत्थर खनन सर्वे के विरोध में सैकड़ों ग्रामीणों ने किया कलेक्टर का घेराव



हरिभूमि न्यूज ▶▶ धूमधा

ग्राम दानीकोकड़ी में प्रस्तावित चुना पत्थर खनन सर्वे को लेकर ग्रामीणों का आक्रोश अब उग्र रूप ले चुका है। सोमवार को सैकड़ों की संख्या में ग्रामीणों ने दुर्ग कलेक्टर कार्यालय पहुंचकर प्रदर्शन किया और कलेक्टर का घेराव किया। ग्रामीणों का आरोप है कि बिना ग्राम सभा की सहमति के निजी कंपनी द्वारा खनन सर्वे कराया जा रहा है, जिससे पूरे गांव के उजड़ने का खतरा पैदा हो गया है। प्रदर्शन के दौरान महिलाएं, बुजुर्ग और युवा बड़ी संख्या में शामिल रहे। सभी ने एक स्वर में सर्वे कार्य को तत्काल रोकने की मांग की। प्रदर्शनकारियों ने कहा कि वे पीढ़ियों से जिस जमीन पर रह रहे हैं, अब उसी से बेदखल होने की नौबत आ गई है। उनका कहना है कि यदि खनन कार्य शुरू होता है, तो न केवल उनकी खेती प्रभावित होगी बल्कि जल स्रोत और पर्यावरण पर

भी गंभीर असर पड़ेगा। ग्रामीणों ने प्रशासन पर उनकी शिकायतों की अनदेखी करने का आरोप लगाते हुए नाराजगी जताई। उन्होंने कहा कि कई बार आवेदन और शिकायत देने के बावजूद कोई ठोस कार्रवाई नहीं की गई, जिससे लोगों में

■ फिलहाल प्रशासन की ओर से इस पूरे मामले में कोई स्पष्ट प्रतिक्रिया सामने नहीं आई

असंतोष बढ़ता जा रहा है। कलेक्टर कार्यालय के बाहर लंबे समय तक चले प्रदर्शन के दौरान ग्रामीणों ने चेतावनी दी कि यदि उनकी मांगों पर जल्द कार्रवाई नहीं हुई, तो वे आंदोलन को और तेज करेंगे और ज़रूरत पड़ने पर न्यायालय का रुख भी करेंगे। फिलहाल प्रशासन की ओर से इस पूरे मामले में कोई स्पष्ट प्रतिक्रिया सामने नहीं आई है, जिससे स्थिति और तनावपूर्ण बनी हुई है।

सेलूद सेक्टर में बूथ व ग्राम इकाई के संगठन विस्तार संबंधित बैठक



सेलूद। प्रदेश कांग्रेस कमेटी व जिला कांग्रेस कमेटी के आह्वान पर पाटन विधानसभा के प्रत्येक ग्रामों व बूथों में संगठन विस्तार संबंधित बैठकों का दौर जारी है। कांग्रेस कार्यकर्ता बूथ लेवल में बैठक कर कार्यकर्ताओं को विशेष जवाबदारी देकर संगठन सुजन का कार्य कर रहे हैं। इसी परिप्रेक्ष्य में सोमवार को सेलूद सेक्टर अंतर्गत ग्राम सेलूद, चुनकड़ा व मुड़पार में प्रत्येक ग्रामों में बैठक रखा गया जहां पूर्व मुख्यमंत्री भूपेश बघेल के सुपुत्र चैतन्य बघेल दलीप बछौरा जय वर्मा जिला पंचायत सदस्य देवेंद्र चंद्रवंशी संजय यादव राकेश साहू मन्नु यदु लोचन यादव महेश साहू सुरेंद्र बछौरा देवेश खेवार प्रदीप बछौरा राजेंद्र वर्मा करण धनकर किशन भारती अरुण कमल कोमल पटेल शत्रुघ्न यादव आदि उपस्थित थे।

प्रत्येक रूप रूबरू हुए। इस अवसर पर प्रमुख पूर्व मुख्यमंत्री भूपेश बघेल के सुपुत्र चैतन्य बघेल, पूर्व ओएसडी आशीष वर्मा, पूर्व जिला सहकारी बैंक के अध्यक्ष जवाहर वर्मा, ब्लॉक अध्यक्ष मोहन साहू, मंडल अध्यक्ष खिलेश मारकंडे, जिला कांग्रेस कमेटी महामंत्री जय वर्मा जिला पंचायत सदस्य देवेंद्र चंद्रवंशी संजय यादव राकेश साहू मन्नु यदु लोचन यादव महेश साहू सुरेंद्र बछौरा देवेश खेवार प्रदीप बछौरा राजेंद्र वर्मा करण धनकर किशन भारती अरुण कमल कोमल पटेल शत्रुघ्न यादव आदि उपस्थित थे।

पानी के लिए लोगों को रोजाना करना पड़ रहा है संघर्ष

टैंकर के लिए टैंडर सिस्टम बना सिरदर्द, पानी के लिए जूझ रहे वार्डवासी, वार्डों में बिगड़ी पानी सप्लाई की नई व्यवस्था

सुवांकर रॉय ▶▶ मिलाई

जेम पोर्टल से टैंकर टैंडर व्यवस्था लागू होने से लोगों को समय पर पानी नहीं मिलने से परेशानियों का सामना करना पड़ रहा है। भीषण गर्मी में पानी की किल्लत को देखते हुए अब वार्डों में मैनुअली टैंकर उपलब्ध कराकर पानी देने की मांग तेज हो गई है। शहर के कई वार्डों में पानी की समस्या अब नई व्यवस्था के चलते और जटिल होती नजर आ रही है। पहले जिन क्षेत्रों में जल संकट होता था, वहां मैनुअली टैंकर मंगाकर तत्काल पानी की आपूर्ति सुनिश्चित की जाती थी। इससे ज़रूरतमंद इलाकों में समय पर राहत मिल जाती थी, लेकिन अब जेम पोर्टल के माध्यम से टैंकर आपूर्ति के लिए टैंडर प्रक्रिया लागू कर दी गई है। इस बदलाव के बाद प्रक्रिया लंबी और जटिल हो गई है, जिसका सीधा असर आम लोगों पर पड़ रहा है।

समय पर टैंकर उपलब्ध नहीं हो पाने से प्रभावित वार्डों में पानी की किल्लत और बढ़ गई है। स्थानीय लोगों का कहना है कि पहले की तुलना में अब पानी मिलने में देरी हो रही है और कई बार टैंकर का इंतजार करना पड़ता है। ऐसे में प्रशासन से मांग की जा रही है कि प्रक्रिया को सरल बनाया जाए, ताकि ज़रूरत के समय तत्काल पानी उपलब्ध कराया जा सके।

चिलचिलाती गर्मी व धूप के बीच लोगों को पानी के लिए करना पड़ रहा जद्दोजहद



चिलचिलाती धूप में टैंकर के लिए घंटों इंतजार

मैनुअल व्यवस्था की मांग तेज

सरकारी खरीद प्रक्रिया को पारदर्शी बनाने के लिए लागू जेम पोर्टल के माध्यम से अब पानी टैंकरों के लिए टैंडर जारी किए जा रहे हैं। यह पोर्टल पूरे देश के लिए खुला है, जिससे किसी भी शहर का ठेकेदार टैंडर ले सकता है। यहाँ से सम्झना शुरू हो रही है। यदि मिलाई के लिए टैंडर किसी दूसरे शहर के ठेकेदार को मिल जाता है, तो उसके लिए समय पर पानी सप्लाई करना व्यवहारिक रूप से मुश्किल हो जाता है। दूरी और संसाधनों की कमी के कारण प्रभावित वार्डों में पानी पहुंचाने में देरी हो रही है, जिससे लोगों को रोजमर्रा की ज़रूरतों के लिए जूझना पड़ रहा है। पहले व्यवस्था सरल थी। अब प्रक्रिया लंबी होने से समय पर लोगों को राहत नहीं मिल पा रही है।

पानी सप्लाई में देरी से बड़ी परेशानी

जेम पोर्टल के माध्यम से टैंकर टैंडर होने के कारण व्यवस्था प्रभावित हुई है और लोगों की परेशानी बढ़ गई है। टैंकरों की कमी पहले से ही बनी हुई है। ऐसे में टैंडर प्रक्रिया जेम पोर्टल के जरिए होने से समय पर टैंकर उपलब्ध नहीं हो पा रहे हैं। इसका सीधा असर पानी सप्लाई पर पड़ रहा है, जिससे कई वार्डों में लोगों को पर्याप्त पानी नहीं मिल पा रहा। टैंडर प्रक्रिया को मैनुअल करने की ज़रूरत है, ताकि स्थानीय स्तर पर तुरंत निर्णय लेकर पानी सप्लाई को सुचारू किया जा सके। लक्ष्मीनगर वार्ड में 33 जगहों पर पानी पहुंचाने की आवश्यकता है लेकिन टैंकरों की कमी के कारण सिर्फ 4 प्वाइंट पर ही पानी उपलब्ध हो पा रहा है।

नेहरूनगर जोन में 18 वार्डों के लिए सिर्फ 4 टैंकर: नेहरू नगर जोन-1 में 18 वार्डों के लिए महज चार पानी के टैंकर उपलब्ध हैं, जो ज़रूरत के मुकाबले बेहद कम साबित हो रहे हैं। जोन-1 के अंतर्गत आने वाले जुनवाली, खन्हरिया, लक्ष्मीनगर सहित कई वार्डों में पानी की भारी किल्लत बनी हुई है। गर्मी बढ़ने के साथ मान भी बढ़ी है, लेकिन टैंकरों की सीमित संख्या के कारण सभी इलाकों में समय पर पानी पहुंचाना संभव नहीं हो पा रहा है। इस कारण पीने के पानी के लिए परेशानी झेलनी पड़ रही है।

सामुदायिक भवन, स्कूलों व मंदिरों को भेंट किए कुर्सी और कूलर-पंखा

हरिभूमि न्यूज ▶▶ जामुल

गर्मी के मौसम में लोगों की समस्याओं को देखते हुए जामुल पालिका की पार्षद व नेता प्रतिपक्ष रामप्यारी वर्मा ने पार्षद निधि से मंदिर भवन, स्कूलों, आंगनवाड़ी में कूलर पंखा, बैठने के लिए कुर्सी, गार्डन चेयर आदि भेंट किए, जिससे लोगों में काफी उत्साह देखा गया।

वर्मा ने अपने निधि से शासकीय नवीन पूर्व माध्यमिक शाला देवनगर जामुल में कूलर, भक्त माता कर्मा स्कूल वार्ड-18 में कूलर, ओमकार मंदिर में कूलर एवं गार्डन चेयर, श्री शिवशंकर सेवा मंच शिवपुरी



जामुल में कूलर, आंगनवाड़ी सुभाष नगर में कुर्सी एवं कूलर प्रदान किया गया। जामुल नगर के स्कूलों समुदायिक भवनों एवं आंगनवाड़ी की स्थितियों को देखते हुए एवं बच्चों, महिलाओं नगरवासियों एवं जनमानस की परेशानियों को

भांपकर अपने निधि से एक सफल कोशिश की। जिससे गर्मी से लोगों को राहत देने, उठने बैठने की व्यवस्था को सुगम बनाने के लिए, कूलर-पंखा, कुर्सी, गार्डन चेयर लगाने की घोषणा की थी, जिसे समय पर पूरा किया।

नन्हे-मुन्ने बच्चों ने पुतरा पुतरी विवाह कर निभाई पारंपरिक रस्में

हरिभूमि न्यूज ▶▶ पाटन

छत्तीसगढ़ की समृद्ध लोक-संस्कृति एवं परंपराओं को जीवंत रखते हुए सोमवार को चांदनी चौक, भनसुली में 'अक्ती तिहार' के अवसर पर पारंपरिक 'पुतरा-पुतरी विवाह' का आयोजन बड़े ही हर्षोल्लास एवं धूमधाम के साथ संपन्न हुआ। कार्यक्रम में गांव के छोटे-छोटे बच्चों द्वारा पूरे रीति-रिवाज से पुतरा-पुतरी का विवाह संपन्न कराया गया।

इस लोक-पर्व के 'टिकाव' की रस्म के अवसर पर पूर्व जिला पंचायत सदस्य एवं वर्तमान विधायक प्रतिनिधि अशोक साहू मुख्य रूप से सम्मिलित हुए। उन्होंने नव-दंपति स्वरूप पुतरा-पुतरी को तिलक लगाकर आशीर्वाद प्रदान किया एवं बच्चों के साथ इस परंपरा का निर्वहन करने वाले परिवारों को सराहना की। साहू ने कहा कि अक्ती तिहार केवल एक त्यौहार नहीं, छत्तीसगढ़ की माटी की सुगंध और हमारी पहचान है। पुतरा-पुतरी विवाह जैसी परंपराएँ बच्चों में संस्कार, सामाजिकता और अपनी जड़ों से जुड़ाव पैदा करती हैं। इस अवसर पर प्रमुख रूप से दानी राम तारक, डॉ. के.के.साहू, टुकेश निर्मलकर, किशोर साहू, वीणा तारक, कुमकुम तारक, प्रतिज्ञा सेन, भूमि सेन, जानू तारक, मोहित तारक, सालू निर्मलकर दामिनी निर्मल, आरती, चिंकी साहू, पूजा साहू सहित बड़ी संख्या में ग्रामवासी उपस्थित रहे।



अक्षय तृतीया के दिन किसान अपने खेती-किसानी का काम करते हैं शुरू सेलूद। अक्षय तृतीया की तिथि अबुझ मुहूर्त की तिथियों में से एक है। अक्षय तृतीया इस बार 20 अप्रैल सोमवार को मनाया गया। इस दिन किया गया कोई भी शुभ कार्य ज़रूर सफल होता है। साथ ही इस दिन गांव क्षेत्रों के नन्हे बच्चों के द्वारा मिट्टी से बनी मन्नीहक 'पुतरा-पुतरी' (गुड्डा-गुड्डी) का विवाह रचाया गया है। बच्चों के साथ बड़े भी इस दिन अपनी पारंपरिक ढंगों से हिन्दू-रीतिरिवाज की तरह गाजे-बाजे के साथ गुड्डा का भारत निकालते हैं और एक प्यारी सी छोट्टी सी जिसमें आम के पत्तों और छोट्टी लकड़ियों से बना हुआ पंडाल के अंदर गुड्डा-गुड्डी को रखकर सामने कलश रखकर, दीप जलाकर अक्षत-हत्थी से गुड्डा-गुड्डी को टिका करते हैं। इस दिन बच्चों अपने पड़ोसी साथियों को अपने गुड्डा-गुड्डी की शादी का निमंत्रण भी देते हैं। आज उसी के तहत ग्राम पंचायत सेलूद के युवा सरपंच खिलेश बबालू मारकंडे, उपसरपंच राकेश साहू, पंच धर्मजय साहू ने बच्चों के अक्षय तृतीया के पुतरा पुतरी विवाह में शामिल होकर बच्चों को प्रोत्साहन स्वरूप उपहार प्रदान किया। इस शादी के कार्यक्रम में अमित कुमार साहू, राज वीर साहू, संदीप साहू खिलेश साहू पंचेतन साहू, भूमिका साहू, योगिता साहू, डोमेश साहू, छोट्टी भूमि साहू बच्चों के शादी का आयोजन किया गया। गांव के किसान द्वारा गांव के ठाकुर देव मंगलान में देना से धान चढ़ाकर अपने खेत का का भूमिपूजन कर नए खेती सौजन्य का शुभारंभ का कार्य किया जाता है।

पेज 7 का शेष

घरेलू विवाद में ...

कर मारपीट किये हैं, मेरी बहन छुड़ाने लगी तो उसे भी बाल को खींचकर गिराकर हाथ मुक्का से मारपीट किये हैं, मारपीट करने से मुझे गला में एवं बायां हाथ की मध्य उंगली में चोट खाकर लगा है, व मेरी बहन सुरेखा साहू को सिर व पीठ में दर्द होना बताती है। पीड़ित की रिपोर्ट पर पुलिस ने चार लोगों के खिलाफ धारा 115(2), 296, 3(5) बीएनएस के तहत रिपोर्ट दर्ज कर ली है।

नारी शक्ति वंदन सम्मेलन गरिमामयी वातावरण में आयोजित

महिला सशक्तिकरण को बढ़ावा देने लिया संकल्प

हरिभूमि न्यूज ▶▶ सेलूद

नारी सशक्तिकरण एवं महिला सम्मान को समर्पित नारी शक्ति वंदन सम्मेलन का आयोजन अत्यंत गरिमामयी एवं उत्साहपूर्ण वातावरण में कलामंदिर भिलाई में संपन्न हुआ। कार्यक्रम में बड़ी संख्या में मातृशक्ति की सहभागिता रही, जिससे आयोजन ऐतिहासिक एवं प्रेरणादायक बन गया। इस अवसर पर मुख्य अतिथि के रूप में राज्यसभा सांसद लक्ष्मी वर्मा उपस्थित रही। कार्यक्रम की विशेष अतिथि के रूप में छत्तीसगढ़ राज्य शिल्पी केश कल्याण बोर्ड की अध्यक्ष मोना सेन ने अपनी



गरिमामयी उपस्थिति दर्ज कराई। सम्मेलन में जनपद पंचायत पाटन की अध्यक्ष कीर्ति नायक, दुर्ग महापौर अलका बाघमार, जिला पंचायत दुर्ग अध्यक्ष सरस्वती बंजारे, नगर पालिका कुमारी अध्यक्ष मोना वर्मा विशेष रूप से उपस्थित रहीं। कार्यक्रम में भाजपा

महिला मोर्चा भिलाई जिला अध्यक्ष स्वीटी कौशिक, भाजपा दुर्ग जिला महिला मोर्चा अध्यक्ष तृप्त चंद्राकर, भाजपा भिलाई जिला अध्यक्ष पुरुषोत्तम देवांगन, भाजपा दुर्ग जिला अध्यक्ष सुरेंद्र कौशिक सहित समस्त भाजपा पदाधिकारीगण, जनप्रतिनिधिगण एवं कार्यकर्तागण

बड़ी संख्या में उपस्थित रहे। कार्यक्रम के दौरान वक्तव्यों ने नारी शक्ति के महत्व, उनके सम्मान एवं समाज एवं राष्ट्र निर्माण में उनकी भूमिका पर प्रकाश डाला। साथ ही महिलाओं को आत्मनिर्भर, सशक्त एवं जागरूक बनाने के लिए केंद्र एवं राज्य सरकार की विभिन्न योजनाओं की जानकारी भी साझा की गई। सम्मेलन में उपस्थित सभी जनप्रतिनिधियों एवं अतिथियों ने महिला सशक्तिकरण को और अधिक मजबूती देने का संकल्प लिया तथा समाज में महिलाओं की भागीदारी बढ़ाने पर जोर दिया। नगर पालिका कुमारी अध्यक्ष मोना वर्मा की भी गरिमामयी उपस्थिति रही।

DR. ABHIMANYU'S
AYURVEDA MULTISPECIALITY HOSPITAL
PAIN (PAINMANAGEMENT) / PEDIATRICS / GYNAC / SKIN

▶ घात रोग ▶ पुल्मो के रोग ▶ पीठ व कमर दर्द ▶ रूमिनेट्रलिटिस ▶ लिगामेंट के रोग
▶ लार्जिंटिस ▶ ओफ्थलमिक्स ▶ प्रोबल कोलैर ▶ राइटी ने जकड़न
कार्ड, गर्भ, गर्भावस्था के सभी प्रकार के रोग एवं उपचार

9 सिटी सेंटर - कल्याण टॉकीज के सामने, सभल कॉलोनी रायपुर (छ.ग.) ☎ 9826446666
9 सेक्टर - 7 कमल विहार, रायपुर (छ.ग.) ☎ 95224-66664, 62622-22003

Piles Care Clinic
Unit of Dr. Abhimanyu's Pain Relief Center
ISO 9001:2015 Certified Clinic

बिना पीलॉज के नानोसुर (पाइडर), किरुला (मानदर) फिब्रोस, फिब्रोसिस, फाइब्रोसिस

लेजर मशीन / क्षार सूत्र द्वारा आपसरी की सुविधा

लेडिस डॉक्टर उपलब्ध

विज्ञापन हेतु संपर्क करें : 0771-4242213, 7987119756, 9303508130

